

## Vaagen II

26.Í Føroyingatiðindi nummar fyra  
har stendur ein ríma prentað;  
til yrkjarin havi eg nakað at siga,  
antin tað er drongur ella genta.

*Men fram kom Vaagen, yvir hav  
tí Harrin tað vildi.*

2.Eg má siga um rímuna,  
at yrkt er hon nóg væl;  
men at hon gevur Vaagen tøk, k,  
tað er ikki, sum tað skal.

3.Stormurin kom frá Harranum,  
tí harra, sum eg má prisa  
hann reddaði bæði skip og fólk,  
Hann vildi sína almakt vísa.

4.Hann vildi sína almakt vísa,  
tað tvivli eg ikki uppá,  
var ikki hansara hánd uppi í,  
tá Vaagen í spønum lá.

5.Var hansara hánd har ikki í,  
hvat hjálpti tá skútan sterk ?  
Hvat hjálpti maskinan úr  
Svenskum stáli ?  
Hvat hjálpti tá menniskjaverk ?

6.Gud náðið hann, til sjógvin fer  
og lítur á sterku skútu,  
skjótt forgongur skip og fólk,  
tá ið Harrans tíð er úti.

7.Gud náði hann, ið heima ella  
burtur er  
og ikki trýr Harranum best;

Vandaleysur er hann ongantið,  
Vár, Vetur, Summar ella heyst.

8.At Vaagen við síni mannarúgvu  
kom óskadd heim til landa.  
Tað mugu vit takka Harranum  
fyri,  
tann einasta hjálp úr vanda.

Andras Sámalson

**Vit hoga, at ikki øll hava tikið vísuna  
um Vaagen so illa upp, sum A.S. hevur  
gjørt tað. Yrkjarin hevur ivaleyst ikki  
gloymt Harran, tó at hann hevði latið  
Hann verið ónevndan í rímuni, sum  
gongur út uppá at prisa Hansara verki.  
Tað mann liggja greitt fyri teimum,  
sum lesa >Føroyingatiðindi<, at bæði  
fingrarnir, sum stýrdu skipinum og  
skipið sjálvt við sínu Svensku  
maskinu og sínum Norsku seglum er  
frá honum, sum alt hevur skapt; men  
harfyri sømur tað seg at geva teimum  
æru, ið nýta tær gávur og tey evnir,  
sum Harrin hevur givið teimum, til at  
fáa góð verk í lag.**

**Blaðst.**

**Føroyingatiðindi, 15. mars 1894**

This document was created with Win2PDF available at <http://www.win2pdf.com>.  
The unregistered version of Win2PDF is for evaluation or non-commercial use only.  
This page will not be added after purchasing Win2PDF.